

Yeni Azərbaycan Partiyası Yasamal rayon təşkilatının yeni inzibati binasının açılışı olub

Dekabrın 24-də Yeni Azərbaycan Partiyası (YAP) Yasamal rayon təşkilatının yeni inzibati binasının açılış mərasimi olub.

AZƏRTAC xəbər verir ki, binanın rəmzi açılışını bildiren lent kəsildikdən sonra tədbir iştirakçıları foyədə ulu öndər Heydər Əliyevin büstü önünə gül dəstələri qoyublar.

Bina ilə tanışlıqdan sonra YAP-ın fəaliyyəti ilə bağlı videoçarx nümayiş etdirilib.

Açılış mərasimində Baş nazirin müavini, Yeni Azərbaycan Partiyası sədrinin müavini-icra katibi Əli Əh-



mədov bildirib ki, YAP Yasamal rayon təşkilatının yeni inzibati binasının Prezident İlham Əliyevin doğum gü-

nündə istifadəyə verilməsi rəmzi xarakter daşıyır. YAP Yasamal rayon təşkilatının daha səmərəli fəaliyyəti

üçün binada hər cür şərait yaradılıb.

Tədbirdə məlumat verilib ki, binanın birinci mərtəbəsində Heydər Əliyev guşəsi yerləşir. Binada təlimatçı, gənclər, arxiv otaqları, texniki və digər otaqlar, böyük və kiçik konfrans zalları fəaliyyət göstərir. Otaqlar və zallar zəruri avadanlıqla təchiz olunub.

Açılış mərasimində Yeni Azərbaycan Partiyasının rəhbərliyi ilə yanaşı, Milli Məclisin deputatları, Yasamal Rayon İcra Hakimiyyətinin nümayəndələri və digər qonaqlar iştirak ediblər.